



Бр.Нр. 02-134/3  
8 02 20 год.-viti  
ОПЈЕ-SHKUP

# ИЗВЕШТАЈ ЗА ГОДИШНА СМЕТКА

# 2019

**НА ЈАВНОТО ПРЕТПРИЈАТИЕ ЗА ЈАВНИ ПАРКИРАЛИШТА  
ГРАДСКИ ПАРКИНГ- СКОПЈЕ ЗА ПЕРИОД 01.01-31.12.2019  
ГОДИНА**

# 1. ВОВЕД

---

## 1.1. ОПШТИ ПОДАТОЦИ

---

Назив на субјектот:	Јавно претпријатие за јавни паркиралишта Градски Паркинг- Скопје
Скратен назив:	ЈП Градски Паркинг- Скопје
Седиште на субјектот:	ул. „Македонија“ бр.11а
ЕДБ на субјектот:	МК 4030003493220
Идентификационен број:	5808855

Јавното претпријатие за јавни паркиралишта Градски Паркинг- Скопје е основано со Одлука на Совет на Град Скопје бр. 09-3080/1 од 20.10.2003 година, а запишано е во Трговскиот регистар при Основен Суд Скопје 1 во Скопје под трг. број 4500/03 од 13.11.2003 година.

Основач и сопственик на Јавното претпријатие е Град Скопје со седиште на бул. „Илинден“ бб и ги има сите права и обврски кои произлегуваат од Законот и другите прописи.

Статутот на ЈП Градски Паркинг- Скопје е донесен со Одлука бр. 1 од 09.01.2004 година на седница на Управен Одбор на Претпријатието.

Согласно потребата од усогласување со законските прописи, а со цел да се овозможи поефикасно и поекономично работење на Претпријатието и негово понатамошно опстојување, Управниот одбор на Јавното претпријатие на седница одржана на ден 04.05.2007 година со Одлука бр. 01-458/3 носи нов Статут на Претпријатието. Статутот на ЈП Градски паркинг- Скопје е изменет и дополнет со „Одлука за изменување и дополнување на Статутот на ЈП Градски паркинг-Скопје“ со арх. бр. 02-1279/3 од 25.12.2008 година, „Одлука за измена на Статутот на ЈП Градски паркинг-Скопје“ арх. бр. 02-892/5 од 25.11.2011 година, „Одлука за измена на Статутот на ЈП Градски паркинг- Скопје“ арх. бр. 02-109/8 од 13.02.2013 година, „Одлука за изменување и дополнување на Статутот на ЈП Градски паркинг- Скопје“ арх. бр.02-445/4 од 03.09.2013 година и и „Одлука за изменување и дополнување на Статутот на ЈП Градски аркинг-Скопје“ арх. бр. 02-520/10 од 29.12.2016 година.

Со Статутот на ЈП Градски Паркинг- Скопје поблиску се уредува организацијата и начинот на вршење на дејноста, управувањето и раководењето со Јавното претпријатие, општите акти и постанката за нивно донесување, како и други прашања од значење за извршување на дејноста и работењето на Јавното претпријатие.

## 1.2 ДЕЈНОСТ

Јавното претпријатие за јавни паркиралишта Градски Паркинг – Скопје е правно лице кое врши дејност од јавен интерес од областа на сообраќајот како стопанска дејност од јавен интерес за градот Скопје. Во рамки на основната дејност- паркирање односно, регулирање на сообраќај во мирување, претпријатието врши и отстранување на непрописно паркирани и хаварисани возила од јавни површини.

Претежната дејност на Претпријатието е под шифра:

52.21 Услужни дејности поврзани со копнениот превоз

Покрај претежната дејност Претпријатието е регистрирано да обавува и други дејности:

96.01 Перење и хемиско чистење на текстилни и крзнени предмети

96.09 Останати лични услужни дејности неспомнати на друго место

82.99 Останати деловни помошни услужни дејности неспомнати на друго место

68.20 Издавање и управување со сопствен недвижен имот или недвижен имот земен под закуп (лизинг)

45.20 Одржување и поправка на моторни возила

Претпријатието обавува и други дејности во согласност со Закон.

Средствата за вршење на дејност се обезбедуваат од:

- Приходи кои ги остварува Претпријатието,
- Субвенции од Буџет на Град Скопје,
- Донации,
- Кредитни средства и други извори на средства во согласност со Закон.

Своето работење и развој Претпријатието го темели на Инвестициона програма за која согласност дава Совет на Град Скопје.

### 1.3 ОРГАНИЗАЦИСКА ПОСТАВЕНОСТ

---

Дејноста на Претпријатието е организирана во рамки на Сектори и тоа:

- Сектор канцеларија на Директор,
- Сектор Јавни паркиралишта,
- Сектор Пајак,
- Сектор за финансии, сметководствени работи и јавни набавки,
- Сектор за правни и општи работи и
- Сектор за комерција и маркетинг

Надвор од секторите функционираат следните самостојни одделенија:

- Одделение за внатрешна ревизија
- Одделение за човечки ресурси

Внатрешната организациска поставеност на Претпријатието подетално се уредува со акт „Правилник за организација на Претпријатието“.

Органи на управување на Претпријатието се:

- Управен Одбор,
- Директор и
- Надзорен одбор за контрола на материјално- финансиското работење.

## 2. ВРАБОТЕНИ

---

Бројот на вработени заклучно 31.12.2019 изнесува 249 лица.

Преку Агенција за временни вработувања ангажирани се 27 лица.

### 3. ФИНАНСИСКИ ПОКАЗАТЕЛИ

За период 01.01.2019 - 31.12.2019 година ЈП Градски Паркинг- Скопје оствари приходи во вкупен износ од 217.253.172,00 денари.

Расходите изнесуваат 192.627.054,00 денари.

Финансискиот резултат е позитивен – бруто добивка на износ 24.626.118,00 денари.

Нето добивката по оданочување изнесува 22.052.366,00 денари.

Составен дел на Извештајот за Годишната сметка за 2019 година се:

- Биланс на успех
- Биланс на состојба и
- Даночен биланс

Во нив детално се прикажани финансиските податоци за работењето на Јавното претпријатие.

#### 3.1 БИЛАНС НА УСПЕХ

ЗА ПЕРИОД ОД 01 ЈАНУАРИ ДО 31 ДЕКЕМВРИ 2019 ГОДИНА

<i>ПРИХОДИ – кл.7</i>	<i>2019 ГОДИНА</i>	<i>2018 ГОДИНА</i>
<i>ПРИХОДИ ОД СЕКТОР ЈАВНИ ПАРКИРАЛИШТА</i>	172,472,194.00	147,115,268.00
<i>ПРИХОДИ ОД СЕКТОР ПАЈАК</i>	26,058,907.00	25,213,459.00
<i>ПРИХОДИ ОД ПРОДАЖБА НА РАСХОД</i>	1,736.00	5,613.00
<i>ОСТАНАТИ ПРИХОДИ</i>	18,448,832.00	17,665,769.00
<i>ФИНАНСИСКИ ПРИХОДИ</i>	271,503.00	271,965.00
<b><i>ВКУПНО ПРИХОДИ:</i></b>	<b>217,253,172.00</b>	<b>190,272,074.00</b>
<i>РАСХОДИ – кл.4</i>		
<i>ТРОШОЦИ НА СУРОВИНИ И МАТЕРИЈАЛИ</i>	10,750,786.00	12,956,376.00
<i>ТРОШОЦИ ЗА УСЛУГИ</i>	47,998,087.00	40,507,230.00
<i>ПЛАТА, НАДОМЕСТОЦИ ОД ПЛАТА И</i>		
<i>ДРУГИ ТРОШОЦИ НА ВРАБОТЕНИ</i>	115,138,020.00	104,087,268.00

ТРОШОЦИ ЗА АМОРТИЗАЦИЈА	10,850,926.00	10,141,314.00
ОСТАНАТИ ОПЕРАТИВНИ РАСХОДИ	7,533,955.00	6,802,978.00
ВРЕДН.УСОГЛАС. НА НЕТЕК. И ТЕКОВ.СРЕДСТВА	43,774.00	23,776.00
ОСТАНАТИ РАСХОДИ	304,902.00	148,165.00
ФИНАНСИСКИ РАСХОДИ	6,604.00	9,021.00
<b>ВКУПНО РАСХОДИ:</b>	<b>192,627,054.00</b>	<b>174,676,128.00</b>

## ФИНАНСИСКИ РЕЗУЛТАТ

ФИНАНСИСКИ РЕЗУЛТАТ	2019 ГОДИНА	2018 ГОДИНА
Вкупно приходи	217,253,172.00	190,272,074.00
Вкупно расходи	192,627,054.00	174,676,128.00
Добивка	24,626,118.00	15,595,946.00
Данок од добивка	-2,573,752.00	-1,611,147.00
Добивка по оданочување	22,052,366.00	13,984,799.00

## ПРИХОДИ

Вкупните приходи за период 01.01-31.12.2019 год. изнесуваат 217.253.172,00 денари. Споредено со 2018 година претпријатието ги зголемило приходите за 25.356.926,00 денари или 14,18% ако се земе во предвид фактот дека минатата година приходите изнесувале 190.272.074,00 денари.

2019 година	2018 година	ВИДОВИ НА ПРИХОДИ
172.472.194,00	147.115.268,00	Приходи од Јавни паркиралишта
26.058.907,00	25.213.459,00	Приходи од Сектор пајак
18.450.568,00	17.671.382,00	Останати приходи
271.503,00	271.965,00	Финансиски приходи
217.253.172,00	190.272.074,00	Вкупно приходи

## ПРИХОДИ ОД СЕКТОР ЈАВНИ ПАРКИРАЛИШТА

Во текот на 2019 година Секторот јавни паркиралишта остварува приходи по основ услуга за паркирање на износ 172.472.194,00 денари.

Во споредба со истиот период од минатата година приходот од паркирање е поголем за 25.356.926,00 денари или за 17,24%.

### ПРИХОДИ ОД СЕКТОР ПАЈАК

Вкупно остварен нето приход во Сектор Пајак изнесува 26.058.907,00 ден. По основ дневен промет наплатени се 15.412 возила или вредносно 25.844.323,00 денари додека остатокот од приходот на износ 214.584,00 денари изнесува приход по основ на извршена услуга за подигање на возила по повик од трети лица.

Во споредба со истот период минатата година бележиме пораст на приходот за 845.448,00 денари или за 3,35% кога е остварен приход на износ од 25.213.459,00 денари односно, биле подигнати 14.733 возила.

Работењето на Сектор Пајак е условено пред се од соработката со Министерството за внатрешни работи. Други фактори кои влијаат на работењето се: временските услови, исправноста на специјалните возила итн.

Во текот на 2019 година како резултат на добрата соработка со МВР остварена е поголема реализација од страна на овој сектор.

### ОСТАНАТИ ПРИХОДИ

Износот на останати приходи е 18.450.568,00ден. Истите произлегуваат од продажба на расходот по пописот за 2018 година при што се реализирани приходи на износ 1.736,00 денари, наплата на отпишани побарувања и обврски 440.644,00; приходи од парични субвенции 15.000.000,00 денари, субвенции и донации дадени во опрема на износ 2.558.868,00 денари евидентирани во согласност со МСС стандардите ( МСС 20-Државни поддршки); приходи од судски трошоци 292.608,00 денари; приходи од наплата на штети 86.178,00денари; приходи од други надоместоци 65.640,00 денари од наплата на оштетени блокатори кои се користат кај зонското паркирање како и други вонредни приходи на износ од 4.894,00 денари. Во споредба со 2018 година приходите во оваа категорија се поголеми во 2019 година за 779.186,00 денари или за 4,41%.

### ФИНАНСИСКИ ПРИХОДИ

Во групата финансиски приходи кои изнесуваат 271.503,00 денари спаѓаат приходи по основ камата од наплатени тужени побарувања на износ 271.479,00 денари и остатокот на износ 24,00 денари се приходи од позитивни курсни разлики.Приходите во

оваа категорија се речиси на исто ниво како и минатата година односно за 462,00 денари бележиме помала наплата кај овие приходи.

## РАСХОДИ

Расходите за 2019 година изнесуваат 192.627.054,00 денари.

Споредбен преглед на трошоците по групи за период 01.01.2019 - 31.12.2019 год. со истиот период од минатата година:

РЕД. БР.	ГРУПА НА ТРОШОЦИ	2019 ГОДИНА	2018 ГОДИНА
1	Трошоци за сировини и материјали	10.750.786,00	12.956.376,00
2	Трошоци за услуги	47.9980.087,00	40.507.230,00
3	Плата и надоместоци од плата	115.138.020,00	104.087.268,00
4	Трошоци за амортизација	10.850.926,00	10.141.314,00
5	Останати трошоци на работење	7.533.955,00	6.802.978,00
6	Вредносно усогласување на побарувања	43.774,00	23.77,00
7	Останати расходи	304.902,00	148.165,00
8	Финансиски расходи	6.604,00	9.021,00
	<b>ВКУПНО:</b>	<b>192.627.054,00</b>	<b>174.676.128,00</b>

### 1. ТРОШОЦИ ЗА СУРОВИНИ И МАТЕРИЈАЛИ

Првата група трошоци – Трошоци за сировини и материјали изнесува 10.750.786,00 денари. Во оваа група спаѓаат трошоците за потрошни и помошни материјали, средства за чистење, канцелариски материјали, електрична и топлинска енергија, гориво како и трошоците на инвентар, автогуми и хтз опрема во употреба. Во однос на минатата година оваа група трошоци бележи намалување за 2.205.590,00 денари или 17,02%. Кај пооделни видови трошоци во групата бележиме намалување како што се трошоците за потрошни и помошни материјали, средства за чистење, канцелариски материјали односно трошокот за фискални и баркод ролни, за чип и греб картички како и кај трошокот за ХТЗ опрема. Во групата пораст на трошокот бележиме кај трошокот за гориво кој сметаме дека во најголем дел е последица на порастот на цените на горивата како и зголемениот обем на работа на Сектор Пајак како и кај трошокот за електрична енергија.



## 2. ТРОШОЦИ ЗА УСЛУГИ

Во оваа група на трошоци спаѓаат: трошокот за ПТТ услуги, фиксна и мобилна телефонија, електронски комуникации - радиофреквенции, понатаму трошоците за поставување на информативни табли, за тековно одржување на материјалните и нематеријалните основни средства и ситен инвентар, услуги за вршење на градежни работи и бележење, наем односно закуп, комунални услуги – губретарина, вода и слично, трошоци за рекламирање, графички услуги - брендирање, обезбедување - транспорт на пари, администрирање на системот за зонско паркирање, трошок за времени вработувања и други видови на услуги.

Во однос на минатата година евидентираме пораст на трошоците за 7.490.857,00 денари или за 18,49 % .

Кај следните трошоци бележиме намалување: трошоците за ПТТ услуги, телефонија, комунални услуги односно трошоците за вода и губретарина, графичките услуги, услуги за одржување на основни средства и ситен инвентар, услугите за обезбедување при транспорт на пари итн. Трошоци во групата кај кои бележиме пораст се трошокот за набавка на нови информативни табли, за одржување на опремата (лифтови и ППЗ опрема) во катните гаражи, за наем на деловни простории и користење на паркинг површини , одржување на нематеријалните основни средства, како резултат на порастот на прометот кај зонското паркирање зголемен е и трошокот за администрирање на системот за зонско паркирање , зголемен е бројот на ангажирани лица преку агенција за времени вработувања од 15 лица на крајот на 2018 година на 27 лица на крајот на 2019 година ангажирани за потребите на Сектор Јавни паркиралишта и Сектор Пајак.

## 3. ПЛАТА, НАДОМЕСТОЦИ ОД ПЛАТА И ДРУГИ ТРОШОЦИ

Кај трошокот за плати, надоместоци од плата и други трошоци бележиме пораст за 11.050.752,00 денари споредено со минатата година. Износот на трошокот за плати варира од повеќе причини: вработувања, пензионирање на вработени, користење боледувања, неплатено отсуство, прекувремена работа, отказ итн. Порастот на трошокот за плати во 2019 година се должи на порастот на бројот на вработени примени кон крајот на месец декември 2018 година кога се вработени 19 лица. Во текот на 2019 година бројот на вработени изнесува 249 лица.

По основ надоместоци на вработените во 2019 година евидентирани се трошоци за исплата на четири отпремнини за пензионирање во вкупен износ од 202.708,00 денари за

вработени кои заминале во пензија , јубилејни награди на 21 вработен во вкупен износ од 69.993,00 денари за вработени кои имале непрекинат стаж од 10 години во јавното претпријатие , надоместок за непрекинато боледување повеќе од шест месеци за 1 вработен на износ 29.924,00 денари како и теренски додаток за вработени на износ 23.800,00 денари .

#### 4. АМОРТИЗАЦИЈА

Трошокот за амортизација изнесува 10.850.926,00 денари.

#### 5. ОСТАНАТИ ТРОШОЦИ НА РАБОТЕЊЕ

Во оваа група спаѓаат следните трошоци: дневници и патни трошоци за службени патувања, други надоместоци на вработените, обуки и слично, надоместоци на органите на управување, трошоци за донации, репрезентација, осигурување, банкарски провизии, трошок за ДДВ,интелектуални услуги, договор на дело, преводи, судски и административни такси, адвокатски и нотарски трошоци, трошоци за огласување, претплата на весници и стручни списанија итн.

Во 2019 година реализирани се Останати трошоци на работење на износ 7.533.955,00 денари заради што се забележува пораст на трошоците за 730.977,00 денари или 10,74% во споредба со 2018 година.

Бележиме различно движење на поделните трошоци во групата на останати оперативни расходи. Во рамките на оваа група ги прикажуваме трошоците и нивните износи. Трошоци кои се помали во однос на минатата година: репрезентација-324.608,00 денари, , интелектуални услуги -20.000,00 , адвокатско нотарски трошоци, трошоци за судски и административни такси- 157.385,00 денари пониски се трошоците за ревизорски услуги – 99.500,00 , услуги за превод 40.502,00 , огласување и претплата на стручни весници и списанија - 191.280,00 и слично.

Пораст бележиме кај дневници и патни трошоци- износ 99.781,00 денари, надоместоци на вработените 53.273,00 денари за посета обуки и од службен пат надоместоци , трошокот за ДДВ кој се должи на обврската за плаќање данок по основ бесплатна услуга за зонско паркирање за станарите на Општина Аеродром а од 01.01.2013 година и на станарите на Општина Центар на кои паркирањето за прво возило им е бесплатно, ДДВ по основ донации од јавен карактер - износ 2.478.659,00 денари

надоместокот за управен и надзорен одбор 1.973.352,00 како резултат на поголем број назначени лица во управниот одбор. Понатаму, осигурување 719.038,00 денари, банкарски провизии 425.332,00 денари, договор на дело 413.401,00 денари, за здравствени прегледи на вработените – 195.200,00 денари,

Трошоците по основ софтверски антивирус лиценци и серверски лиценци за заштита и бекап на серверите се на исто ниво како и минатата година -342.644,00 денари.

#### 6. ВРЕДНОСНО УСОГЛАСУВАЊЕ НА НЕТЕКОВНИ И ТЕКОВНИ СРЕДСТВА

Во 2019 година оваа група трошоци изнесува 43.774,00 денари и е поголема за 19.998,00 денари во однос на 2018 година . Во текот на 2019 година дел од ненаплатените побарувања (по основ на издадени доплатни карти) беа процесирани на нотар . Вредноста на тужените побарувања изнесува 41.690,00 денари.

Евидентирано е вредносно усогласување на залихите на материјали кои се однесуваат на чип картичките за паркинзите кои по пописот беа расходовани. Вредноста на овој материјал изнесува 2.084,00 денари.

#### 7. ОСТАНАТИ РАСХОДИ

Евидентирани се останати трошоци во вкупен износ од 304.902,00 денари.

Оваа група на трошоци е поголема во однос на 2018 година за 156.737,00 денари. Евидентирани се трошоците кои произлегуваат од отпис на побарувања во висина од 250.440,00 денари како и рекламации на износ 47.822,00. Во текот на 2019 година не бележиме трошоци за спорови и извршители, вонредни и дополнително утврдени трошоци се на износ 6.640,00 денари.

#### 8. ФИНАНСИСКИ РАСХОДИ

Во рамки на финансиските расходи, кои изнесуваат 6.604,00 денари, спаѓаат: трошокот за казнена камата на износ 6.025,00 денари и се однесува за задоцнето плаќање на сметки за вода, струја, телефон и други обврски како и 579,00 денари по основ негативни курсни разлики.

### 3.2 БИЛАНС НА СОСТОЈБА

ЗА ПЕРИОД ОД 01 ЈАНУАРИ ДО 31 ДЕКЕМВРИ 2019 ГОДИНА

АКТИВА	2019 ГОДИНА	2018 ГОДИНА
1. ОСНОВНИ СРЕДСТВА		
кл. 00	58,204,041.00	43,883,372.00
2. ЗАЛИХИ		
кл. 3	2,148,693.00	1,587,366.00
3. ОБРТНИ СРЕДСТВА		
кл. 1	51,828,388.00	44,367,162.00
4. АКТИВНИ ВРЕМЕНСКИ РАЗГРАНИЧУВАЊА	740,686.00	735,281.00
кл. 1 гр. 19		
<b>ВКУПНО АКТИВА:</b>	<b>112,921,808.00</b>	<b>90,573,182.00</b>
ПАСИВА	2019 ГОДИНА	2018 ГОДИНА
1. ЗАПИШАН КАПИТАЛ		
Државен јавен капитал	153,053.00	153,053.00
Останат капитал	0.00	0.00
2. Законски резерви	15,305.00	15,305.00
3. АКУМУЛИРАНА ДОБИВКА од претходни години	48,759,400.00	34,774,602.00
4. ФИНАНСИСКИ РЕЗУЛТАТ - ДОБИВКА	22,052,366.00	13,984,799.00
5. КРАТКОРОЧНИ ОБВРСКИ	25,421,146.00	25,019,234.00
кл.2		
6. Одложени плаќање на приходи и расходи	16,520,538.00	16,626,189.00
<b>ВКУПНО ПАСИВА:</b>	<b>112,921,808.00</b>	<b>90,573,182.00</b>

#### ОСНОВНИ СРЕДСТВА СО СОСТОЈБА 31.12.2019 ГОДИНА

ЈП Градски Паркинг – Скопје заклучно 31.12.2019 година располага со основни средства чија сегашна вредност изнесува 58.204.041,00 денари.

Во текот на 2019 година Претпријатието инвестираше во набавка на следните основни средства, опрема и инвентар во вредност од 26.895.206,00 денари:

- 2 (две) модерни електрични рампи за потребите на на Сектор Пајак

- метална врата за потребите на катна гаража „Беко“
- заштитна ограда за депото на Сектор пајак со што е извршено комплетно оградување на депото,
- обновен е дел од канцеларискиот мебел,
- набавени се 19 (деветнаесет) нови скутери за потребите на зонско паркирање ,
- набавен е сообраќаен проект за јавно паркиралиште Водовод и канализација - зона Б-сабзона Б10.
- набавени се 3 (три) специјални возила, од кои 2 (две) се специјални пајак возила и 1 (едно) товарно возило кипер.
- набавка на противпожарна опрема за потребите на катните гаражи Беко и 26-ти Јули,
- 20 нови ПДА уреди и 6 полначи за ПДА уредите
- Надградба на светлечки реклами за катните гаражи Беко и 25-ти Јули.
- 120 Паркинг клешти односно блокатори
- Батерии и полначи за ПДА уредите
- 38 гуми за моторни возила итн.

## ЗАЛИХИ

Вредноста на залихите изнесува 2.148.693,00 денари.

Од нив 802.168,00 денари претставуваат залихи на сировини и материјали односно, се однесува на следните ставки: канцелариски материјал, чип и греб картички, репрезентативни средства за потребите на кујната, средства за чистење итн.

Залихата на ситен инвентар изнесува 1.136.082,00 денари и претставува залиха од ППЗ апарати, паркинг клешти, канцелариски мебел, лопати, блокатори , батерии и полначи за ПДА уреди и друг инвентар.

ХТЗ опрема има на залиха во вредност од 210.443,00 денари и се состои од флуоросцентни елечиња,поло маички,одела за дожд, ракавици, јакни, летни панталони итн. Во текот на 2019 година не е набавувана ХТЗ опрема.



## ПАРИЧНИ СРЕДСТВА И ПОБАРУВАЊА

Состојбата на трансакциските сметки со кои располага претпријатието збирно на 31.12.2019 како и девизната сметка, благајна и виза картичка бележи вкупен износ од 34.669.065,00 денари.

Побарувањата од купувачи изнесуваат 16.845.490,00 денари. Наплатата на истите се врши тековно во наредниот пресметковен период.

Вредноста на тужените побарувања изнесува 2.974.323,00 денари. Во најголем дел овие побарувања произлегуваат од тужење на коминтенти по доплатни карти заради неплатено зонско паркирање. Постапката за дел од предметите се води во судовите а дел од тужените побарувања во текот на 2012-та и 2013-та година се процесирани директно на нотар. Нивната наплата се врши тековно.

Во текот на 2019 година платена е аконтација на данок од добивка на износ од 1.608.396,00 денари. За овој износ ќе се намали обврската за данокот на добивката утврден по годишната сметка.

Побарувања од вработени на износ 151.967,00 денари се однесуваат на задолженија по основ ситни пари на паркиралишта, надминати телефонски лимити на службени телефони, штети од невнимателно ракување со опрема итн.

Побарувања од купувачи со платежни картички на износ 10.816,00 денари се всушност тековните побарувања од деловната банка по основ на дневен промет процесирани по пат на пос терминал а чија наплата се врши редовно секој нареден работен ден.

## АКТИВНИ ВРЕМЕНСКИ РАЗГРАНИЧУВАЊА

На сметките од група 19 евидентирани се трошоци на износ 740.686,00 денари а кои ќе се реализираат во наредните периоди. Станува збор за трошоци за осигурување 179.473,00 денари, 100.392,00 денари се трошоци за претплати за стручни весници и списанија и за платени такси на нотари и извршители 460.821,00 денари.

## ОБВРСКИ

Претпријатието нема долгорочни обврски.

По основ краткорочни обврски должи севкупно 25.421.146,00 денари. Во износот како најзначајни ќе ги издвоиме: обврските кон добавувачите - износ 3.427.636,00 денари, обврска за ДДВ за месец Декември на износ 2.964.826,00 денари, обврска за данок од добивка на износ 1.099.618,00 денари, обврска за комунална такса кон Град Скопје на износ 17.606.462,00 денари како и други тековни месечни обврски.

Исплатата на обврски се врши тековно во наредниот пресметковен период, при што во текот месец февруари 2020 година претпријатието исплати дел од обврската за комунална такса за период м.01-07.2019 година на износ од 9.951.217,00 денари.

## ОДЛОЖЕНИ ПРЕСМЕТАНИ ПРИХОДИ И РАСХОДИ

Износот на оваа категорија е 16.520.538,00 денари.

Пресметани трошоци кои се однесуваат на нареден пресметковен период односно кои временски ги разграничуваме изнесуваат 1.427.708,00 денари. Тоа се трошоци по фактури за комуналии, плата за м.12 за времени вработувања, транспорт на пари и сл.

Приходи по основ извршени плаќања за услуга за паркирање а кои се однесуваат за наредниот пресметковен период изнесуваат 3.434.277,00 денари. Други одложени приходи по основ претплати се на износ 274.210,00 денари.

Во рамките на оваа група евидентирани се и приходи по основ субвенции и донации од Градот при што доделени се средства во опрема и во пари наменски за набавка на опрема. Овие приходи се евидентираат во согласност со МСС стандардите на сметките за временско разграничување при што нивниот износ за 2019 година е 11.384.342,00 денари.

## 4. ЗАКЛУЧОК ЗА РАБОТЕЊЕТО И ИДНИОТ РАЗВОЈ НА ЈП ГРАДСКИ ПАРКИНГ- СКОПЈЕ

---

Претпријатието во 2019 година оствари позитивен финансиски резултат добивка по оданочување на износ 22.052.366,00 денари

Сметаме дека добивката е резултат на зголемување на приходите како во Секторот јавни паркиралишта така и во Сектор Пајак, следење и контрола на висината на трошоците секаде каде е возможно како и финансиската поддршка која претпријатието ја доби од основачот Градот Скопје во форма на субвенции за потешкотии во работењето.

Се внимава на навремена исплата на обврските кон добавувачите и даночните обврски, обврските кон вработените за плати и придонеси како и обврските кои произлегоа од реализација на капиталните инвестиции на претпријатието .

ЈП Градски Паркинг – Скопје  
Датум: 28.02.2019 година

Изработил:  
Катерина Палитова



ЈП ГРАДСКИ ПАРКИНГ- Скопје

Директор  
М-р Борче Јакимовски





Бр.Нр. 02-133/3

28.02.2020 год.-viii  
СКОПЈЕ-SHKUP

Врз основа на член 27 став 3 од Законот за Јавни претпријатија(Сл.Весник на РМ 38/96), и член 38 од Статутот на ЈП Градски Паркинг-Скопје, Надзорниот одбор за контрола на материјално финансиското работење на ЈП Градски Паркинг- Скопје, на седницата одржана на ден 28.02.2020 година го разгледа Извештајот за Годишната сметка за работењето на ЈП Градски Паркинг-Скопје за 2019 година и го достави следното:

### МИСЛЕЊЕ

#### За Извештајот за Годишната сметка за работењето на ЈП Градски Паркинг-Скопје за период од 01.01.2019 го 31.12.2019 година

Во Извештајот за Годишна сметка за 2019 година реално се прикажани постигнатите резултати во финансиски показатели.

Затоа Надзорниот одбор за контрола на материјално финансиското работење дава позитивно мислење за годишната сметка на ЈП Градски Паркинг - Скопје за 2019 година.


Надзорниот Одбор констатира состојба на ЈП Градски Паркинг-Скопје која покажува:

- Вкупно приходи 217.253.172,00 денари
- Вкупно расходи 192.627.054,00 денари
- Бруто Добивка 24.626.118,00 денари
- Добивка по оданочување 22.052.366,00 денари

ЈП Градски Паркинг - Скопје  
Скопје, 28.02.2020 година

НАДЗОРЕН ОДБОР ЗА КОНТРОЛА НА  
МАТЕРИЈАЛНО - ФИНАНСИСКОТО РАБОТЕЊЕ

Претседател,  
Годор Чапчиев



Бр.Нр.

02-134/3

28.02.2020 год -viii  
СКОПЈЕ-СНКУР

Врз основа на член 27 од Статутот на ЈП Градски Паркинг – Скопје, Управниот Одбор во рамки на своите права и овластувања на ден 28.02.2020 година ја донесе следнава:

### ОДЛУКА

за усвојување на Извештајот за Годишната сметка на ЈП Градски Паркинг-Скопје за период од 01.01.2019 година до 31.12.2019 година

#### Член 1

Предмет на оваа Одлука е усвојување на Извештајот за Годишната сметка на ЈП Градски Паркинг-Скопје за период од 01.01.2019 година до 31.12.2019 година, согласно позитивното Мислење кое го даде Надзорниот Одбор за контрола на материјално-финансиското работење на претпријатието.

#### Член 2

Во Извештајот за Годишната сметка на ЈП Градски Паркинг-Скопје за 2019 година е констатирана следната состојба:

- Вкупно приходи 217.253.172,00 денари
- Вкупно расходи 192.627.054,00 денари
- Бруто Добивка 24.626.118,00 денари
- Добивка по оданочување 22.052.366,00 денари

#### Член 3

Одлуката да се достави до Совет на Град Скопје заради добивање на согласност

#### Член 4

Одлуката стапува на сила со денот на нејзиното донесувањето.

ЈП Градски паркинг- Скопје  
Скопје, 28.02.2020 година

УПРАВЕН ОДБОР НА  
ЈП ГРАДСКИ ПАРКИНГ-СКОПЈЕ  
Претседател,  
Марија Георгиевска





Совет на Град Скопје  
Këshilli i Qytetit të Shkupit  
СКОПЈЕ-ШКУП



Совет на Град Скопје  
Këshilli i Qytetit të Shkupit

09.04.2020			
Број № од.	Број № од.	Помош Shojcë	Број од № од.
03-136/2			

Врз основа на член 36, од Законот за локалната самоуправа ("Службен весник на Република Македонија" број 5/02) и член 11, став 1, точка 7 од Законот за јавните претпријатија ("Службен весник на Република Македонија" бр. 38/96, 9/97, 6/02, 19/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18, 35/19 и "Службен весник на Република Северна Македонија" бр. 275/19), Советот на Град Скопје на педесеттата седница, одржана на 3 април 2020 година, донесе

### ОДЛУКА

за давање на согласност на Годишна сметка на ЈП-Градски Паркинг - Скопје за 2019 година

#### Член 1

Се дава согласност на Годишната сметка на ЈП Градски паркинг - Скопје за 2019 година со арх. бр. 02-134/3 од 28.02.2020 година.

#### Член 2

Оваа одлука влегува во сила со денот на објавувањето во "Службен гласник на Град Скопје".

Број 27-3072/1  
3 април 2020 година  
Скопје

СОВЕТ НА ГРАД СКОПЈЕ  
KËSHILLI I QYTETIT TË SHKUPIT  
ПРЕТСЕДАТЕЛ  
KRYETAR

проф. д-р Љубица Јанчева prof. dr. Ljubica Janceva



1000 Скопје, Илинден бр. 82  
Република Северна Македонија  
тел: +389 02/ 3297-200, 3297-207  
факс: +389 02/ 3116-169

1000 Shkup, Ilinden nr. 82  
Republika e Maqedonisë së Veriut  
tel: +389 02/ 3297-200, 3297-207  
faks: +389 02/ 3116-169

Јавно претпријатие за јавни паркинзи  
Република Македонија - Република Македонија  
ГРАДСКИ ПАРКИНГ - PARKINGU I QYTETIT  
СКОПЈЕ - SHKUP



Совет на Град Скопје  
Këshilli i Qytetit të Shkupit

Примено Е.р.н.б.г.	09.04.2020		
Орг. Едини. Nj. org.	Број Numër	Прилог Shtojcë	Вредност Vlera
03-136/3			

Врз основа на член 36, од Законот за локалната самоуправа ("Службен весник на Република Македонија" број 5/02) и член 11, став 1, точка 3 од Законот за јавните претпријатија ("Службен весник на Република Македонија" бр. 38/96, 9/97, 6/02, 19/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18, 35/19 и "Службен весник на Република Северна Македонија" бр. 275/19), Советот на Град Скопје на педесеттата седница, одржана на 3 април 2020 година, донесе

### ОДЛУКА

за давање согласност на Одлуката за распределба на добивката на  
ЈП Градски паркинг - Скопје

#### Член 1

Се дава согласност на Одлуката за распределба на добивката на ЈП Градски паркинг - Скопје со арх. бр. 02-134/5 од 28.02.2020 година, донесена од Управниот одбор на ЈП Градски паркинг - Скопје.


#### Член 2

Оваа одлука влегува во сила со денот на објавувањето во "Службен гласник на Град Скопје".

Број 27-3073/1  
3 април 2020 година  
Скопје

СОВЕТ НА ГРАД СКОПЈЕ  
KËSHILLI I QYTETIT TË SHKUPIT  
ПРЕТСЕДАТЕЛ

проф. д-р Љубица Јанчева / prof. dr Ljubica Janceva



1000 Скопје, Илинден бр. 82  
Република Северна Македонија  
тел: +389 02/ 3297-200, 3297-207  
факс: +389 02/ 3116-169

1000 Shkup, Ilinden nr. 82  
Republika e Maqedonisë së Veriut  
tel: +389 02/ 3297-200, 3297-207  
faks: +389 02/ 3116-169